

**प्रतिस्थापनीय** वि. (तत्.) प्रतिस्थापना करने योग्य, स्थानापन्न करने अथवा एवज में रखने योग्य। replaceable

**प्रतिस्थापित** वि. (तत्.) 1. जिसके प्रति किसी को स्थापन किया गया हो, जिसके स्थान पर किसी अन्य को रखा गया हो 2. पहले की बात पूरी तरह उलट कर प्रस्तुत किया गया हो।

**प्रतिस्थापित करना** स.क्रि. (तत्.) पूर्ववर्ती को हटाकर उसका स्थान अन्य को देना replace

**प्रतिस्थापी** पुं. (तत्.) 1. स्थानापन्न, एक वस्तु अथवा व्यक्ति के स्थान पर रखी गई वस्तु अथवा व्यक्ति Substitute रसा. किसी यौगिक में एक परमाणु के स्थान पर आने वाला दूसरा परमाणु। substituant

**प्रतिस्थित्व** पुं. (तत्.) भौति. 1. लचीलापन, लोच, लचक, दबाने या खींचने आदि के पश्चात् मूल रूप को प्राप्त हो जाने की क्षमता, बहुत शीघ्र वस्तु स्थिति की पुनः प्राप्ति, पुनः स्वस्थ अथवा पुनः पूर्वस्थिति में आ जाने की शक्ति, किसी पदार्थ का वह गुणधर्म जिसके द्वारा विकृत करने वाले बलों को हटाने के पश्चात् वह अपनी पूर्व आकृति को पुनः प्राप्त कर लेता है resilience

**प्रतिस्नेह** पुं. (तत्.) प्रेम के बदले किया जाने वाला प्रेम, प्रति-प्रेम, प्यार के बदले प्यार।

**प्रतिस्पर्धा** स्त्री. (तत्.) 1. एक दूसरे से आगे निकल जाने की होड़ प्रतियोगिता, प्रतिद्वंद्विता, मुकाबला 2. किसी वांछित वस्तु या उद्देश्य की प्राप्ति के लिए दो अथवा दो से अधिक व्यक्तियों अथवा वर्गों में सामान्यतः स्वस्थ मुकाबला, जिसका परिणाम किसी की विजय तथा किसी की पराजय के रूप में सामने आता है Contest 3. पारि. एक ही जाति या विभिन्न जातियों के प्राणियों के बीच भोजन, स्थान, अस्तित्व, रक्षा आदि की आवश्यकताओं की पूर्ति के लिए संघर्ष। rivalry

**प्रतिस्पर्धी** पुं. (तत्.) 1. प्रतिस्पर्धा/होड़ करने वाला व्यक्ति, प्रतियोगी, मुकाबला करने वाला व्यक्ति 2. विरोधी।

**प्रतिस्फीति** स्त्री. (तत्.) अर्थ. धन की क्रय-शक्ति को कम करने वाली सामान्य मूल्य-स्तर में होने वाली वृद्धि (मँहगाई) को रोकने के उपाय करना antiinflation

**प्रतिस्वन** पुं. (तत्.) प्रतिशब्द, प्रतिध्वनि, गूँज, प्रतिस्वर।

**प्रतिस्वर** पुं. (तत्.) प्रतिशब्द, प्रतिध्वनि, गूँज, प्रतिस्वन।

**प्रतिस्वीकृति** स्त्री. (तत्.) राज. किसी राष्ट्र अथवा राज्य के द्वारा दूसरे राष्ट्र अथवा राज्य के पास अपना राजनयिक प्रतिनिधि भेजने से पूर्व यह निश्चित करना कि वह व्यक्ति उस राष्ट्र अथवा राज्य के लिए स्वीकार्य होगा या नहीं।

**प्रतिहत** वि. (तत्.) 1. निराकृत, दूर किया हुआ, हटाया हुआ, भगाया हुआ, पीछे धकेला हुआ 2. अवरुद्ध, रोका हुआ, रुका हुआ, विरोध किया हुआ 3. हताश, निराश, भगनाश 4. घृणास्पद, नापसंद 5. उलटा मारा हुआ, पछाड़ा हुआ।

**प्रतिहति** स्त्री. (तत्.) 1. उलट कर प्रहार करना, धकेलना, पछाड़ना, रोकने या हटाने की चेष्टा करना 2. प्रतिघात, आघात के उत्तर स्वरूप किया जाने वाला आघात, जवाबी आघात 3. परावर्तन, पलट पड़ना 4. निराशा, हताशा, भगनाश 5. टक्कर 6. क्रोध।

**प्रतिहनन** पुं. (तत्.) प्रतिघात, आघात के बदले आघात करना, उलट कर प्रहार करना, पलट कर मारना, पछाड़ देना।

**प्रतिहर्ता** पुं. (तत्.) 1. दूर करने वाला, पीछे धकेलने वाला, हटाने वाला, पछाड़ने वाला 2. विनाश करने वाला 3. यज्ञ के 16 ऋत्विजों में से एक।

**प्रतिहस्तांतरण** पुं. (तत्.) प्रलेख, दस्तावेज, कागज़ात, लिखित प्रमाण तथा अन्य औपचारिकताओं द्वारा प्राप्त की गई (हस्तांतरित) संपत्ति को उसके मूल स्वामी को लौटाना। reconveyance

**प्रतिहस्तांतरित** वि. (तत्.) लिखित प्रमाण अथवा औपचारिकताओं द्वारा प्राप्त संपत्ति जो पुनः